



گورنر KATHY HOCHUL

فوری ریلیز کے لیے: 16/9/2022

گورنر HOCHUL نے کم عمر مسافروں کے تحفظ کے ہفتے کے دوران کار سیٹوں کی مفت جانچ پڑتال کا اعلان کر دیا

کار سیٹوں کی مفت جانچ پڑتال کی سہولت پوری ریاست میں مختلف مقامات پر پیش کی جا رہی ہے

کار سیٹوں کی جانچ پڑتال سے درست فٹنگ اور موزوں تنصیب یقینی بنتی ہے

مفت فٹنگ کی سہولت بذریعہ اپائنٹمنٹ پورا سال دستیاب رہے گی

گورنر Kathy Hochul اور گورنر کی ٹریفک سیفٹی کمیٹی نے آج اعلان کیا کہ کم عمر مسافروں کے تحفظ کے ہفتے کے دوران کار سیٹوں کی مفت جانچ پڑتال کی سہولت کم عمر مسافروں کے سند یافتہ سیفٹی ٹیکنیشن فراہم کریں گے، جس کا آغاز آج سے ہوگا اور اختتام ہفتہ 24 ستمبر، 2022 کو نیشنل سیٹ چیک کے ساتھ ہوگا۔ یہ تقاریب پورا سال جاری رہنے والے ان حفاظتی اقدام کا ایک جزو ہیں جس میں ریاستی اور مقامی قانون نافذ کرنے والے ادارے کمیونٹی کے مختلف حفاظتی شراکت داروں کے ساتھ مل کر مفت فٹنگ کی سہولیات پیش کریں گے۔

"سڑک پر بچوں کو محفوظ رکھنے کا آغاز یہ امر یقینی بنانے کے ساتھ ہوتا ہے کہ ان کے لئے موزوں بوسٹر یا کار سیٹ موجود ہو"، گورنر Hochul نے کہا۔ "نیویارک نے ہمیشہ اپنے بچوں کے تحفظ کو اولین اہمیت دی ہے اور ہمیشہ دیتا رہے گا، اور میری والدین اور سرپرستوں سے گزارش ہے کہ اس مفت موقع سے بھرپور فائدہ اٹھا کر یقینی بنائیں کہ ہماری سڑکوں پر ان کے بچے بالکل محفوظ و مامون ہیں۔"

نیشنل ہائی وے ٹریفک سیفٹی ایڈمنسٹریشن (NHTSA) کے مطابق سنہ 2020 میں 755 بچے ٹریفک حادثات کی وجہ سے مارے گئے اور ان میں سے 42 فیصد بچوں کو گاڑی میں درست اور محفوظ انداز سے نہیں بٹھایا گیا تھا۔ اسی سال، روزانہ 380 افراد کاروں، SUVs، پک اپس، اور وینوں میں سفر کرنے کے دوران ٹریفک حادثات میں زخمی ہوئے۔

ریاست نیویارک کے موٹر گاڑیوں کے شعبے کے کمشنر اور GTSC کے چیئر مارک جے ایف شروڈر نے کہا، "موٹر گاڑیوں کے حادثات بچوں کی اموات کی ایک بڑی وجہ تو ہیں، تاہم کار سیٹ، بوسٹر سیٹ یا سیٹ بیلٹ کا استعمال انہیں سڑکوں پر محفوظ رکھنے کا سب سے مؤثر ذریعہ ہے۔ والدین اور سرپرستوں کو حفاظتی معلومات اور یہ تربیت فراہم کرنا کہ بچوں کی حفاظتی سیٹ کو صحیح انداز سے کیسے نصب اور استعمال کرنا ہے ہماری سڑکوں پر نوجوان زندگیوں کو محفوظ رکھنے میں انتہائی اہمیت کا حامل ہے۔"

NHTSA کے مطابق، جب کار سیٹوں کو درست طور پر استعمال کیا جائے تو پینسجر کاروں میں نونہالوں (ایک سال سے کم عمر) کو جان لیوا چوٹ لگنے کا خطرہ 71 فیصد کم ہو جاتا ہے جبکہ (ایک سال سے چار سال تک کی عمر والے) بچوں کے لئے یہ خطرہ 54 فیصد کم ہو جاتا ہے۔ گو زیادہ تر والدین سمجھتے ہیں کہ انہوں نے اپنے بچوں کی کار سیٹ موزوں طریقے سے نصب کی ہوئی ہے، لیکن پتہ چلا کہ ان میں سے 46 فیصد نے سیٹیں غلط طریقے سے لگائی تھیں۔

تربیت یافتہ تکنیکی ماہرین والدین اور سرپرستوں کو یہ سکھانے کے لئے "سیکھیں، مشق کریں، اور وضاحت کریں" کا ماڈل استعمال کریں گے کہ ایسی کونسی کار سیٹ منتخب کی جائے جو ان کے بچے کے لئے بھی موزوں ہو، ان کی گاڑی کے لئے بھی موزوں ہو، اور جسے ہر بار درست طریقے سے استعمال بھی کیا جا سکے۔

والدین اور سرپرست اپنے علاقے میں کم عمر مسافروں کے تحفظ کے ہفتے کے دوران کار سیٹوں کی مفت جانچ پڑتال کی سہولت تلاش کر سکتے ہیں یا پورا سال کسی علاقائی کار سیٹ فٹنگ سائٹ سے اپائنمنٹ طلب کر سکتے ہیں۔

کار سیٹ فٹنگز کے علاوہ، والدین اور سرپرست NHTSA کی تیار کردہ ایک [وڈیوز سیریز](#) دیکھ سکتے ہیں کہ پیچھے رخ والی اور سامنے رخ والی کار سیٹوں اور بوسٹر سیٹوں کو درست طریقے سے کیسے نصب کرنا ہے۔ NHTSA یہ معلومات بھی فراہم کرتا ہے کہ [کار سیٹ کیسے رجسٹر کروائی جائے](#)، بچے کی عمر اور سائز کے مطابق کار سیٹ کیسے تلاش کی جائے اور [تمام کار سیٹوں کی ریٹنگ](#) کیسے دیکھی جائے۔

GTSC کے بارے میں مزید معلومات کے لئے trafficsafety.ny.gov ملاحظہ کریں، یا GTSC کو [Facebook](https://www.facebook.com/gtsc) اور [Twitter](https://twitter.com/gtsc) پر فالو کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418